

DEĊIŻJONIJIET

DEĊIŻJONI (UE) 2017/1493 TAL-BANK ĊENTRALI EWROPEW

tat-3 ta' Awwissu 2017

li temenda d-Deciżjoni BĊE/2014/29 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 (BĊE/2017/23)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6(2) tiegħu,

Wara li kkunsidra r-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jstabbilixxi l-qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali nominati (Regolament Qafas tal-MSU) (BĊE/2014/17) ⁽²⁾, u b'mod partikolari l-Artikolu 21 u l-Artikolu 140(4) tiegħu,

Wara li kkunsidra l-proposta tal-Bord Superviżorju,

Billi:

- (1) Id-Deciżjoni BĊE/2014/29 ⁽³⁾ tistipula regoli għall-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 ⁽⁴⁾.
- (2) Il-Kummissjoni Ewropea adottat fl-14 ta' Settembru 2016 ir-Regolament ta' Implimentazzjoni tal-Kummissjoni (UE) 2016/2070 ⁽⁵⁾, li jstabbilixxi rekwiżiti ta' rapportar għal istituzzjonijiet permessi li jużaw approċċi interni għall-kalkolu ta' ammonti ppeżati għar-riskju jew rekwiżiti ta' fondi proprji, hliet għal riskju operattiv. Dawk l-istituzzjonijiet huma meħtieġa li jirrapportaw ir-riżultati tal-kalkoli tal-approċċi interni tagħhom għall-iskoperturi jew pożizzjonijiet tagħhom li huma inklużi fil-portafolji tal-kriterji ta' referenza pprovduti mill-Awtorità Bankarja Ewropea.
- (3) Id-Deciżjoni BĊE/2014/29 għandha tkopri l-informazzjoni li għandha tiġi rrapportata minn entitajiet taht superviżjoni fuq il-bażi tar-Regolament ta' Implimentazzjoni (UE) 2016/2070.
- (4) Għaldaqstant, id-Deciżjoni BĊE/2014/29 għandha tiġi emendata kif meħtieġ,

ADOTTA DIN ID-DEĊIŻJONI:

Artikolu 1

Emendi

Id-Deciżjoni BĊE/2014/29 hija emendata kif ġej:

1. it-titolu huwa mibdul b'dan li ġej:

"Deciżjoni tal Bank Ċentrali Ewropew tat-2 ta' Lulju 2014 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolamenti ta' Implimentazzjoni tal-Kummissjoni (UE) Nru 680/2014 u (UE) 2016/2070 (BĊE/2014/29) (2014/477/UE)";

⁽¹⁾ ĠUL 287, 29.10.2013, p. 63.

⁽²⁾ ĠUL 141, 14.5.2014, p. 1.

⁽³⁾ Deciżjoni BĊE/2014/29 tat-2 ta' Lulju 2014 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet kompetenti nazzjonali mill-entitajiet taht superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 (ĠUL 214, 19.7.2014, p. 34).

⁽⁴⁾ Regolament ta' Implimentazzjoni tal-Kummissjoni (UE) Nru 680/2014 tas-16 ta' April 2014 li jstabbilixxi standards tekniċi ta' implimentazzjoni fir-rigward tar-rappurtar superviżorju ta' istituzzjonijiet skont ir-Regolament (UE) Nru 575/2013 tal-Parlament Ewropew u tal-Kunsill (ĠUL 191, 28.6.2014, p. 1.).

⁽⁵⁾ Regolament ta' Implimentazzjoni tal-Kummissjoni (UE) 2016/2070 tal-14 ta' Settembru 2016 li jstipula l-istandards tekniċi ta' implimentazzjoni għall-formoli, definizzjonijiet, u soluzzjonijiet tal-IT li għandhom jintużaw mill-istituzzjonijiet meta jirrapportaw lill-Awtorità Bankarja Ewropea u lil awtoritajiet kompetenti skont l-Artikolu 78(2) tad-Direttiva 2013/36/UE tal-Parlament Ewropew u tal-Kunsill (ĠUL 328, 2.12.2016, p. 1).

2. L-Artikolu 1 huwa mibdul b'dan li ġejj:

“Artikolu 1

Kamp ta' applikazzjoni

Skont l-Artikolu 21 tar-Regolament Qafas tal-MSU, din id-Deciżjoni tistabbilixxi l-proċeduri li jikkonċernaw is-sottomissjoni lill-BCE ta' dejta rrapportata lill-awtoritajiet nazzjonali kompetenti mill-entitajiet taht superviżjoni fuq il-bażi tar-Regolament ta' Implimentazzjoni tal-Kummissjoni (UE) Nru 680/2014, u tar-Regolament ta' Implimentazzjoni tal-Kummissjoni (UE) 2016/2070 (*).

(*) Regolament ta' Implimentazzjoni tal-Kummissjoni (UE) 2016/2070 tal-14 ta' Settembru 2016 li jstabbilixxi standards tekniċi ta' implimentazzjoni għal mudelli, definizzjonijiet u soluzzjonijiet tal-IT li għandhom jintużaw mill-istituzzjonijiet meta jirrapportaw lill-Awtorità Bankarja Ewropea u lill-awtoritajiet kompetenti skont fl-Artikolu 78(2) tad-Direttiva 2013/36/UE tal-Parlament Ewropew u tal-Kunsill (ĠU L 328, 2.12.2016, p. 1).”;

3. L-Artikolu 3 huwa mibdul b'dan li ġejj:

“Artikolu 3

Dati ta' spedizzjoni

1. L-awtoritajiet nazzjonali kompetenti għandhom jissottomettu lill-BĊE d-dejta msemija fl-Artikolu 1 u rrapportata lillhom mill-entitajiet taht superviżjoni fid-dati ta' spedizzjoni li ġejjin:

(1) sa nofsinhar Hin Ewropew Ċentrali (CET) (*) fl-10 jum tax-xogħol wara d-dati ta' spedizzjoni rilevanti msemija fir-Regolament ta' Implimentazzjoni (UE) Nru 680/2014 u l-Artikolu 4 tar-Regolament ta' Implimentazzjoni (UE) 2016/2070 dwar:

- (a) entitajiet sinifikanti taht superviżjoni fl-ogħla livell ta' konsolidazzjoni fi hdan l-Istati Membri partecipanti;
- (b) entitajiet sinifikanti taht superviżjoni li ma humiex parti minn grupp taht superviżjoni;
- (c) entitajiet taht superviżjoni li huma kklassifikati bhala sinifikanti skont il-kriterju tat-tliet istituzzjonijiet ta' kreditu l-iktar sinifikanti fl-Istat Membru tagħhom u li jirrapportaw fuq bażi kkonsolidata jew fuq bażi individwali, jekk mhumiex mehtieġa jirrapportaw fuq bażi kkonsolidata;
- (d) entitajiet taht superviżjoni ohra li jirrapportaw fuq bażi kkonsolidata jew fuq bażi individwali, jekk mhumiex mehtieġa jirrapportaw fuq bażi kkonsolidata, li huma inklużi fil-lista ta' istituzzjonijiet koperti mir-rappurtar lill-Awtorità Bankarja Ewropea (ABE) skont l-Artikolu 2 tad-Deciżjoni EBA/DC/2015/130 tal-Awtorità Bankarja Ewropea (***) u l-Artikolu 2 tad-Deciżjoni EBA/DC/2016/156 tal-Awtorità Bankarja Ewropea (**);

(2) sa għeluq il-hin tax-xogħol fil-25 jum tax-xogħol wara d-dati ta' spedizzjoni rilevanti msemija fir-Regolament ta' Implimentazzjoni (UE) Nru 680/2014 u l-Artikolu 4 tar-Regolament ta' Implimentazzjoni (UE) 2016/2070 dwar:

- (a) entitajiet sinifikanti taht superviżjoni li jirrapportaw fuq bażi kkonsolidata u subkonsolidata sa fejn dik id-dejta ma tkunx ġiet sottomessa b'mod konformi mal-punt (1);
- (b) entitajiet sinifikanti taht superviżjoni li jkun parti minn grupp taht superviżjoni li jirrapporta fuq bażi individwali sa fejn dik id-dejta ma tkunx ġiet sottomessa b'mod konformi mal-punt (1);
- (c) entitajiet inqas sinifikanti taht superviżjoni fl-ogħla livell ta' konsolidazzjoni fi hdan l-Istati Membri partecipanti sa fejn dik id-dejta ma tkunx ġiet sottomessa b'mod konformi mas-subparagrafu (1);
- (d) entitajiet inqas sinifikanti taht superviżjoni li ma jkun parti minn grupp taht superviżjoni sa fejn dik id-dejta ma tkunx ġiet sottomessa b'mod konformi mal-punt (1);

(4) sa għeluq il-hin tax-xogħol tal-35 jum tax-xogħol wara d-dati ta' spedizzjoni rilevanti msemija fir-Regolament ta' Implimentazzjoni (UE) Nru 680/2014 u l-Artikolu 4 tar-Regolament ta' Implimentazzjoni (UE) 2016/2070 dwar:

- (a) entitajiet inqas sinifikanti taht superviżjoni li jirrapportaw fuq bażi kkonsolidata u subkonsolidata sa fejn dik id-dejta ma tkunx ġiet sottomessa b'mod konformi mal-punti (1) u (2);

- (b) entitajiet inqas sinifikanti taht supervizjoni li jkunu parti minn grupp taht supervizjoni li jirrapporta fuq bażi individwali sa fejn dik id-dejta ma tkunx giet sottomessa b'mod konformi mal-punt (1).

2. B'deroga mill-paragrafu 1, l-awtoritajiet nazzjonali kompetenti għandhom jissottomettu lill-BĊE d-dejta msemmija fl-Artikolu 5 tar-Regolament ta' Implimentazzjoni (UE) 2016/2070 fid-dati ta' spedizzjoni li ġejjin:

(1) sa nofsinhar CET fl-ghaxar jum tax-xogħol wara l-11 ta' Novembru ta' kull sena kalendarja fir-rigward ta':

(a) entitajiet sinifikanti taht supervizjoni fl-oghla livell ta' konsolidazzjoni fi hdan l-Istati Membri partecipanti;

(b) entitajiet sinifikanti taht supervizjoni li ma humiex parti minn grupp taht supervizjoni;

(c) entitajiet taht supervizjoni li huma kklassifikati bhala sinifikanti skont il-kriterju tat-tliet istituzzjonijiet ta' kreditu l-iktar sinifikanti fl-Istat Membru tagħhom u li jirrapportaw fuq bażi kkonsolidata jew fuq bażi individwali, jekk mhumiex mehtieġa jirrapportaw fuq bażi kkonsolidata;

(d) entitajiet taht supervizjoni ohra li jirrapportaw fuq bażi kkonsolidata jew fuq bażi individwali, jekk mhumiex mehtieġa jirrapportaw fuq bażi kkonsolidata, li huma inklużi fil-lista ta' istituzzjonijiet koperti mir-rapportar lill-ABE skont l-Artikolu 2 tad-Deciżjoni EBA/DC/2016/156;

(2) sa għeluq il-hin tax-xogħol tal-25 jum tax-xogħol wara l-11 ta' Novembru ta' kull sena kalendarja fir-rigward ta':

(a) entitajiet sinifikanti taht supervizjoni li jirrapportaw fuq bażi kkonsolidata u subkonsolidata sa fejn dik id-dejta ma tkunx giet sottomessa b'mod konformi mal-punt (1);

(b) entitajiet sinifikanti taht supervizjoni li jkunu parti minn grupp taht supervizjoni li jirrapporta fuq bażi individwali sa fejn dik id-dejta ma tkunx giet sottomessa b'mod konformi mal-punt (1);

(c) entitajiet inqas sinifikanti taht supervizjoni fl-oghla livell ta' konsolidazzjoni fi hdan l-Istati Membri partecipanti sa fejn dik id-dejta ma tkunx giet sottomessa b'mod konformi mas-subparagrafu (1);

(d) entitajiet inqas sinifikanti taht supervizjoni li ma humiex parti minn grupp taht supervizjoni sa fejn dik id-dejta ma tkunx giet sottomessa b'mod konformi mal-punt (1);

(3) sa għeluq il-hin tax-xogħol tal-35 jum tax-xogħol wara l-11 ta' Novembru ta' kull sena kalendarja fir-rigward ta':

(a) gruppi inqas sinifikanti taht supervizjoni li jirrapportaw fuq bażi kkonsolidata u subkonsolidata sa fejn dik id-dejta ma tkunx giet sottomessa b'mod konformi mal-punt (1) u (2);

(b) entitajiet inqas sinifikanti taht supervizjoni li jkunu parti minn grupp taht supervizjoni fuq bażi individwali sa fejn dik id-dejta ma tkunx giet sottomessa b'mod konformi mal-punt (1);

(*) Is-CET iqiis il-bidla għall-Hin tas-Sajf tal-Ewropa Ċentrali (Central European Summer Time).

(**) Deciżjoni ABE/DC/2015/130 tal-Awtorità Bankarja Ewropea tat-23 ta' Settembru 2015 dwar rapportar mill-awtoritajiet kompetenti lill-ABE. Jinsab fis-sit elettroniku tal-ABE fuq www.eba.europa.eu

(***) Deciżjoni EBA/DC/2016/156 tal-Awtorità Bankarja Ewropea tal-31 ta' Mejju 2016 dwar dejta fuq il-kriterji ta' referenza supervizorji. Jinsab fuq is-sit elettroniku tal-ABE fuq www.eba.europa.eu

4. fl-Artikolu 4, il-paragrafu 1 huwa mibdul b'li ġej:

"1. L-awtoritajiet nazzjonali kompetenti għandhom jimmonitorjaw u jivvalutaw il-kwalità u l-affidabbiltà tad-dejta li titpoġġa għad-dispożizzjoni tal-BĊE. L-awtoritajiet nazzjonali kompetenti għandhom japplikaw ir-regoli ta' validazzjoni rilevanti żviluppatti, miżmuma u ppubblikati mill-ABE. L-awtoritajiet nazzjonali kompetenti għandhom japplikaw ukoll il-verifiki addizzjonali tal-kwalità tad-dejta ddefiniti mill-BĊE b'kooperazzjoni mal-awtoritajiet nazzjonali kompetenti."

5. fl-Artikolu 6, il-paragrafu 1 huwa mibdul b'li ġej:

"1. L-awtoritajiet nazzjonali kompetenti għandhom jissottomettu d-dejta speċifikata f'din id-Deciżjoni skont il-Mudell tal-Punt tad-Dejta u t-tassonomija tal-eXtensible Business Reporting Language rilevanti, żviluppata, miżmuma u ppubblikata mill-ABE."

6. l-Artikolu 7a li ġej huwa mdahhal:

“Artikolu 7a

L-ewwel rapportar wara d-dhul fis-seħh tad-Deciżjoni (UE) 2017/1493 tal-Bank Ċentrali Ewropew (ECB/2017/23)

1. L-awtoritajiet nazzjonali kompetenti għandhom jissottomettu d-dejta rrapportata lilhom skont ir-Regolament ta' Implimentazzjoni (UE) 2016/2070 skont id-Deciżjoni (UE) 2017/1493 tal-Bank Ċentrali Ewropew (BĊE/2017/23) (*) li tibda bl-ewwel dati ta' spedizzjoni li jseħhu wara li dik id-Deciżjoni tidhol fis-seħh.

2. L-awtoritajiet nazzjonali kompetenti għandhom jissottomettu d-dejta rrapportata lilhom skont ir-Regolament ta' Implimentazzjoni (UE) Nru 680/2014 minn istituzzjonijiet inklużi fil-lista ta' istituzzjonijiet koperti mir-rappurtar lill-ABE bis-sahha tal-Artikolu 2 tad-Deciżjoni EBA/DC/2016/156 skont l-Artikolu 3(1)(1)(d) billi jibdedw bl-ewwel dati ta' spedizzjoni li jseħhu wara d-dhul fis-seħh tad-Deciżjoni (UE) 2017/1493 (BĊE/2017/23).

(*) Deciżjoni (UE) 2017/1493 tal-Bank Ċentrali Ewropew tat-3 ta' Awwissu 2017 li temenda d-Deciżjoni BĊE/2014/29 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taħt superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 (BĊE/2017/23) (ĠU L 216, 22.8.2017, p. 23).”.

Artikolu 2

Dhul fis-seħh

Din id-Deciżjoni għandha tidhol fis-seħh fil-jum tan-notifika tagħha lid-destinatarji.

Artikolu 3

Destinatarji

Din id-Deciżjoni hija indirizzata lill-awtoritajiet nazzjonali kompetenti tal-Istati Membri partecipanti.

Magħmul fi Frankfurt am Main, it-3 ta' Awwissu 2017.

Il-President tal-BĊE

Mario DRAGHI
